



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

មូលនិធិគន្ធបុប្ផាកម្ពុជា

លេខ :ម.គ.ក.....

សេចក្តីប្រកាសព័ត៌មាន

ស្តីពីពិធីប្រគល់-ទទួលថវិកាបរិច្ចាគ

រវាងឯកឧត្តមអគ្គបណ្ឌិតសភាចារ្យ អូន ព័ន្ធមុនីរ័ត្ន ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងជាប្រធានក្រុមប្រឹក្សាបរិច្ចាគបរិយាកាស
នៃមូលនិធិគន្ធបុប្ផាកម្ពុជា ជាមួយនិងសមាគមសម្ព័ន្ធខ្មែរ-ចិននៅកម្ពុជា

នៅព្រឹកថ្ងៃព្រហស្បតិ៍ ១៣រោច ខែជេស្ឋ ឆ្នាំរោង ឆស័ក ព.ស. ២៥៦៨ ត្រូវនឹងថ្ងៃទី៤ ខែកក្កដា ឆ្នាំ២០២៤, ឯកឧត្តមអគ្គបណ្ឌិតសភាចារ្យ អូន ព័ន្ធមុនីរ័ត្ន ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងជាប្រធានក្រុមប្រឹក្សាបរិច្ចាគបរិយាកាសនៃមូលនិធិគន្ធបុប្ផាកម្ពុជា បានអនុញ្ញាតឱ្យ លោកអ្នកឧកញ៉ា **ពុទ្ធ ឃាតសែ** ប្រធានសមាគមសម្ព័ន្ធខ្មែរ-ចិន នៅកម្ពុជា ដឹកនាំគណៈប្រតិភូចូលជួប សម្តែងការគួរសម ក្នុងឱកាសដែលសមាគមសម្ព័ន្ធខ្មែរ-ចិន នៅកម្ពុជា នាំយកថវិកាបរិច្ចាគលើកទី៤ ចំនួន **១ ៣៣០ ០៣៦ ៧៤៨** (មួយពាន់ បីរយសាមសិបលាន សាមសិបប្រាំមួយពាន់ ប្រាំពីររយសែសិប ប្រាំបី) រៀល ឬស្មើនឹងប្រមាណ **៣៣ ម៉ឺនដុល្លារអាមេរិក** ជូនមូលនិធិគន្ធបុប្ផាកម្ពុជា។ ការបរិច្ចាគនេះ ក៏ជា ផ្នែកមួយនៃការចូលរួមគាំទ្រយុទ្ធនាការ “**១ម៉ឺនរៀល១ម៉ឺននាក់**” ឆ្នាំ២០២៤ របស់មូលនិធិគន្ធបុប្ផាកម្ពុជា ដែលផ្ដើមឡើងដោយ លោកជំទាវបណ្ឌិត **ពេជ ចន្ទមុនី ហ៊ុនម៉ាណែត** ប្រធានកិត្តិយសនៃមូលនិធិ គន្ធបុប្ផាកម្ពុជា។

ក្នុងឱកាសនោះ ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី បានថ្លែងអំណរគុណយ៉ាង ជ្រាលជ្រៅ និងវាយតម្លៃខ្ពស់ជាថ្មីម្តងទៀតចំពោះទឹកសប្បុរសធម៌ និងការចូលរួមជាប្រចាំពីសំណាក់ សមាគមសម្ព័ន្ធខ្មែរ-ចិននៅកម្ពុជា វិស័យឯកជន ជាពិសេសបណ្តាញជន និងវិនិយោគិនចិននៅកម្ពុជា ដែល តែងតែបង្ហាញពីស្មារតី និងទឹកចិត្តសប្បុរសដ៏ថ្លៃថ្លា ក្នុងការរួមចំណែកជាប្រចាំជាមួយរាជរដ្ឋាភិបាល ក្នុងការផ្តល់ការគាំពារ និងលើកកម្ពស់សុខុមាលភាពទារក និងកុមារនៅកម្ពុជា។ ឯកឧត្តមអគ្គបណ្ឌិត សភាចារ្យ ឧបនាយករដ្ឋមន្ត្រី ក៏បានកោតសរសើរ លោកអ្នកឧកញ៉ាប្រធានសមាគម ដែលផ្ដើមចលនា កៀរគរការបរិច្ចាគ ចាប់តាំងពីការប្រកាសដាក់ឱ្យដំណើរការជាផ្លូវការ “**មូលនិធិគន្ធបុប្ផាកម្ពុជា**” កាលពី ថ្ងៃទី១១ ខែមេសា ឆ្នាំ២០២៤ រហូតដល់បច្ចុប្បន្ន។

ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី ក៏បានបញ្ជាក់ជូនប្រតិភូសមាគមថា ក្នុងនាមជា ប្រធានក្រុមប្រឹក្សាបរិច្ចាគបរិយាកាសនៃមូលនិធិគន្ធបុប្ផាកម្ពុជា ឯកឧត្តមអគ្គបណ្ឌិតសភាចារ្យ ប្តេជ្ញាគ្រប់គ្រង

ថវិកាបរិច្ចាគឱ្យមានតម្លាភាពបំផុត ដើម្បីធានាថា រាល់ថវិកាបរិច្ចាគទាំងអស់ នឹងបម្រើជាប្រយោជន៍របស់ ទារក និងកុមារ ព្រមទាំងស្ត្រីមានផ្ទៃពោះដែលទទួលសេវាសុខាភិបាលនៅមន្ទីរពេទ្យគន្ធបុប្ផា ទាំងនៅ រាជធានីភ្នំពេញ និងនៅខេត្តសៀមរាប និងដោយមិនធ្វើឱ្យថវិកានេះបាត់បង់សូម្បីតែមួយរៀលឡើយ។

ជាការឆ្លើយតប, លោកអ្នកឧកញ៉ា **ពុទ្ធ ឃាតសែ** បានសម្តែងនូវការថ្លែងអំណរគុណយ៉ាង ជ្រាលជ្រៅ និងកោតសរសើរចំពោះកិច្ចខិតខំ ការគិតគូរ និងការយកចិត្តទុកដាក់របស់រាជរដ្ឋាភិបាល ចំពោះសុខុមាលភាព និងសុខភាពកុមារនៅកម្ពុជា តាមរយៈ “**មូលនិធិគន្ធបុប្ផាកម្ពុជា**”។ ជាមួយគ្នានេះ, **លោកឧកញ៉ា** ក៏បានបានថ្លែងអំណរគុណយ៉ាងជ្រាលជ្រៅចំពោះរាជរដ្ឋាភិបាលដែលតែងតែគាំទ្រវិស័យ ធុរកិច្ចរបស់វិនិយោគិនចិន ក៏ដូចជាសមាគមន៍ខ្មែរ-ចិន ដោយបានសន្យាថានឹងបន្តកៀរគរវិនិយោគិន ពីបរទេស ជាពិសេសមកពីប្រទេសចិន ឱ្យប្រកបរបរធុរកិច្ច នៅព្រះរាជាណាចក្រកម្ពុជា។

លោកអ្នកឧកញ៉ាប្រធានសមាគម បានបន្ថែមថា នេះជាលើកទី៤ ហើយដែលសមាគមបានបរិច្ចាគ តាមរយៈមូលនិធិគន្ធបុប្ផាកម្ពុជា ដែលសរុបជាថវិកាបរិច្ចាគសមមូលជាប្រាក់ដុល្លារអាមេរិកចំនួនប្រមាណ **១ ៥៥៤ ០០០** (មួយលាន ប្រាំរយហាសិបបួនពាន់) ដុល្លារអាមេរិក។ **លោកអ្នកឧកញ៉ា** បានសន្យាថានឹងបន្ត ខិតខំកៀរគរថវិកាបរិច្ចាគជូនមូលនិធិគន្ធបុប្ផាកម្ពុជា សម្រាប់ឆ្នាំក្រោយៗទៀត ដើម្បីរួមគ្នារក្សានិរន្តរភាព នៃកិច្ចដំណើរការរបស់មន្ទីរពេទ្យគន្ធបុប្ផា ក្នុងការបន្តបេកកម្មផ្តល់សេវាពិនិត្យ និងព្យាបាលទារក និងកុមារ ព្រមទាំងស្ត្រីមានផ្ទៃពោះរាប់លានករណីក្នុងមួយឆ្នាំ ប្រកបដោយគុណភាព ឥតគិតថ្លៃ មិនមានការរើសអើង។

ជាថ្មីម្តងទៀត, **ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី** ក៏បានថ្លែងអំណរគុណ និងបាន លើកទឹកចិត្តឱ្យក្រុមហ៊ុននានាដែលជាសមាជិករបស់សមាគមសម្ព័ន្ធខ្មែរ-ចិននៅកម្ពុជា បន្តខិតខំ និងពង្រីក ការវិនិយោគឱ្យបានកាន់តែទូលំទូលាយ ដើម្បីការអភិវឌ្ឍទាំងក្រុមហ៊ុន និងទាំងការរួមចំណែកអភិវឌ្ឍ ព្រះរាជាណាចក្រកម្ពុជា ដោយក្រសួងសេដ្ឋកិច្ច និងហិរញ្ញវត្ថុ ក្នុងមានជាសេនាធិការរបស់រាជរដ្ឋាភិបាលនឹង រង់ចាំស្វាគមន៍ជានិច្ច។ **ឯកឧត្តមអគ្គបណ្ឌិតសភាចារ្យ ឧបនាយករដ្ឋមន្ត្រី** ក៏បានអំពាវនាវ និងលើកទឹកចិត្ត ដល់សមាជិកសមាគមសម្ព័ន្ធខ្មែរ-ចិន ពិនិត្យលទ្ធភាពបង្កើតយុទ្ធនាការ និងយន្តការកៀរគរថវិកាបរិច្ចាគ តាមលទ្ធភាព និងមធ្យោបាយរៀងៗខ្លួន ដើម្បីរួមគ្នារក្សានិរន្តរភាពនៃកិច្ចដំណើរការរបស់មន្ទីរពេទ្យ គន្ធបុប្ផា ក្នុងការផ្តល់ក្តីសង្ឃឹម និងភាពញញឹម ដល់ទារក និងកុមារ នៅកម្ពុជា ក្រោមដំបូលនៃសុខសន្តិភាព។

ថ្ងៃព្រហស្បតិ៍ ១៣រោច ខែជេស្ឋ ឆ្នាំរោង ឆស័ក ព.ស ២៥៦៨
រាជធានីភ្នំពេញ ថ្ងៃ៤ ខែកក្កដា ឆ្នាំ២០២៤

មូលនិធិគន្ធបុប្ផាកម្ពុជា
